

# ГОМАН

№ 40 (235). Год III.

Вільня, 17 мая 1918 г.

Цэна 5 фэн. (3 кап.)

## ТЭЛЕГРАМЫ.

16 мая.

### Заходні театр.

На поўначы ад Кэмеля мы выкінулі французскую вузкага адрэзку нашай пераходнай лініі, куды яны ўварваліся ўчора раніцай. Наабапал каналу Лябасэ, а такжэ між Соммай і Авр—востры артылерыйскі агонь ворагаў проці нашых артылерыйскіх і пяхотных пазыцый. На заходнім беразі Авр ворагі прапавалі наступаць з лесу Сэнка, але былі адбіты с цяжкімі стратамі.

На ўсім фронці жывейшая чынасьць лятуюю і чысьленне стычкі на паветры. Мы зьбілі 33 варожыя самалёты, у тым ліку 14 зьбіла лятуча-эскадра памёршага ротмістра Ріхтгофэна.

ЛОНДОН (Рэўтэр). Чэмпэрлен у адной сваёй прамове ў Лондоне сказаў:

„Англіцкі ўрад не раўнадушны да пытання аб міры, аге німа ніякай карысьці гаварыць аб міры перад канцом станючай баталі.“

БЭРЛІН. У посьце блокады навакол Англіі ізноў затоплена падводнымі лодкамі 11,500 тонн.

ЦЮРЫХ. С Канады наказываюць, што тамала аб'яўлена асаднае палажэньне. У Квэбэку адбываюцца сапраўдныя бітвы між народамі і войскам.

ВАШЫНГТОН. Міністэр фінансаў Макаду пазволіў пазычыць Англіі 200 мільёнаў долараў і Франціі ды Італіі — па 100 мільёнаў долараў. Гэтак саюзнікі пазычылі ў Амэрыце 5,764 мільёны долараў.

БЭРН. Амэрыканскія газеты апавешчаюць поўурадова, што японскі ўрад павялажыў кітайскаму мобілізаваць 400.000 „дзеля супакоеньня Кітаю“. Каліж Кітай на гэга не прыстане, дык Японія будзе прымушэна пасаць сваё войска ў правіцці Шантунг і Фукі бараніць свае інтарэсы. Апроч таго Японія падала Кітаю ультыма-тум, дамагаючыся японскага кантролю над кітайскімі фінансамі, чыгункамі, верфямі і прызнаваньня Монголіі ў межах японскага ўплыву.

ВАШЫНГТОН. Ад 15 мая на будучь больш даваць пазваленьня на вываз тавараў, калі ў кожным асобным выпадку прадстаўнікі Англіі, Франціі, Італіі і Бэльгіі не прызнаюць яго патрэбным.

КОНСТАНТЫНОПОЛЬ. Паўнамочныя делегаты ўраду паўночнага Каўказу звярнуліся да ўсіх урадаў з нотай, у каторай апавешчаецца, што ў верасьні 1917 прадстаўніцтва ўсіх нацыянальнасьцей краю апавешчыло незалежнасьць паўночнага Каўказу і аддало снаўніцельную ўласць цяперашняму ўраду. Гасударства на поўначы будзе мець географічныя граніцы Дагестану, Терскай абласці, Ставрополю, Кубанскай і Чорнаморскай абласці, на заходзі— Чорнае морэ, на ўсходзі—Каспійскае. Палудзённыя граніцы будучь уста-

ноўлены на аснове угоды з Закаў-каскай рэспублікай.

ГЭЛЬСІНГФОРС. «Hawfudstads-bladet» друкуе адозву прадстаўніку буржуазных груп, каторая лічыць монархічны лад за адную форму упраўленьня, якая можа забаспечыць ад унутрэнных і замяжовых ворагаў. Апроч таго яна радзіць далучыцца да цэнтраўных дзяржаў і дапоўніць сэйм прадстаўнікамі землеўласнікаў, прамышленасці, таргоўлі і культурных слаёў. Дзеля высьвешчэньня пагляду на монархічныя планы на 19 мая сазываецца агульна-соцыялістычны конгрэс у Гэльсінгфорсе.

Цяперашні склад сэйму гэтакі: 51 старафін, 25 младафінаў, 26 землеўласнікаў, 21 швэд, ды калі 20 соцыал-дэмакратаў.

КІЕЎ (В.Т.Б.). 15.V. Генэрал Рагоза назначэн за украінскага міністра.

КОУНА. Корресп. Б. наказывае, што глаўнакамандуючы на Усходзі прынц Леопольд Баварскі быў 14 і 15 мая у Дзвінску. Ён быў на ваенным парадзе, аглядаў места, прыняў на аўдыенціі духавенства ўсіх вер і прадстаўнікаў местовай і земскай адміністраціі. У цытадэлі пры ім быў прачытан реферат аб мінуўшчыне места і крэпасці Дзвінска. Пасьля палудня ў матэрнай лодцы глаўнакамандуючы паехаў уверх на Заходняй Дзвіне.

КІЕЎ. Дырэктар зямельнага банку, Рэйхэр, назначэн дырэктарам дэпартаменту нямецкіх колоністаў на Украіне.

МАСКВА (П.Т.А.). 15.V. 3 мая савет народных камісараў пастанавіў скасаваць права спадчыны. Пасьля сьмерці меньне памёршага пераходзіць у казну.

ПАРЫЖ. У часі гутарак у парламенці аб емінных справах міністэр емінных спраў сказаў, што запасаў Франціі нельга павялічыць падвозам. Парламент прыняў рэзалюцію, трэбуючы пляновай рэвізіці жывёлы, апрача рабочай.

ЛОНДОН (Рэўтэр). «Westminster Gazette» бачыць у спатканьні аўстрыяцкага і нямецкага імператараў спробу утварыць адную цэнтральную Эўропу. Газэта клічэ англіцкі ўрад учыніць крокі проці правадзеньня гэтага праекту, грознага для свабоды Эўропы.

ВЕНА. 16 членаў аўстрыяцкай верхняй палаты утварылі новую партыю права. Да яе належаць і 2 украінцы.

БЭРЛІН. Урадовая „Газэта Загадаў“ надрукавала закон проці павялічваньня цэн. Вываіцаў карацімудь штрафам грашмі да 200.000 марак і вастрогам, а пры паўтарэньні праступку—арэштандзімі ротамі і штрафам грашмі да 500.000 марак.

БАЗЭЛЬ. Украінскае Корр. Бюро наказывае офіцьяльна с Кіева, што генэрал Корнілов ў пад Кацярынаславам 14 красавіка забіт на сьмерць куском гранаты.

ВЕНА. 14 мая ворагі ў досвітках зрабілі спробу прарвацца на торпэднай лодцы ў порт Поля.

Наша старожа перашкодзіла ворагам і затапіла торпэдную лодку, с каторай людзей мы ўзялі ў палон. У бітве на паветры пагіблі 1 варажы і 1 наш самалёт.

С прычыны сьвята сьв. Тройцы (Сёмухі) чародны № «Гомана» выйдзе у аторак, 21 мая, у вечары.

## Незалежная Беларусь.

### Царкоўныя справы.

5 мая, у першы дзень Вялікод-ных сьвят паводлуг старога стылю, старшыня Народнага Сакрэтэрыату (ён-жэ намесьнік старшыні Рады), Язэп Варонка, даведаўся архіепіскапа менскага і тураўскага Юрыя і меў з ім гадзінную гутарку аб справах, зьвязаных с цяперашнім палажэньнем праваслаўнай царквы ў Беларусі і з безу-піннымі просьбамі памінутых ад 1915 году праваслаўным духавенствам выхараў Віленшчыны і Горадненшчыны, каторыя просяць аб адоволеньні іх духоўных патрэб.

Побач з гэтым было закранута пытаньне надта вялікай вагі: аб рэарганізаціі упраўленьня Царквой у Беларусі, як у незалежнай дзяржаве.

Архіепіскап Юры выказаў жаданьне, каб пры ўчасці старшыні Народнага Сакрэтэрыату была арганізавана камісія, каторая занялася-бы разглядам пытання аб павароці духавенства у межы староў окупаціі, а такжэ аб звароці на старое месце вывезеных царкоўных рэчаў, — як сьвятых рэчаў, так і царкоўных архіваў, звану і інш.

### Дэлегат з Вітэбска.

Да Народнага Сакрэтэрыату прыезджаў дэлегат апынуўшыхся ў Вітэбску беларусаў-уцекачоў з Беластоку, І. Жылкевіч, каб даведацца, ці вельмі зруйнаваны вёскі ў Беласточчыне і на якіх варунках уцекачы маглі-бы вярнуцца ў родны край. І. Жылкевіч прынімаў учасьце ў работах камісіі дзеля спраў уцекачоў пры Народным Сакрэтэрыаце.

Вільня, 17 мая 1918.

У тым нумэры «Гомана» мы пісалі, што у глаўнай камісіі нямецкага Рэйхстагу дэпутат Рэхэнбэрг запытаўся, чаму дагэтуй німа гутаркі аб Беларусі? І гэгае пытаньне найлепш паказвае, што беларуская справа ўжо гэтак насыпела, што яна так ці сак павінна быць разьвязана ў найбліжэйшым часе.

Запраўды, пасьля разьвязкі пытаньня аб Ліфляндзіі і Эстляндзіі прыйшоў чарод на Беларусь. Калі менскія беларусы ў марцы месяці зьвярнуліся першы раз да Нямецчыны с просьбай аб домач у тварэньні Беларускай дзяржавы, яны атрымалі адказ, што Беларусь становіць часць Расейскай дзяржавы, і з гэтай прычыны немцы, ў мысьль берасьцейскай умовы, ня могуць мешацца да беларускіх спраў, як да „ўнутрэнных спраў Вялікарасей“. Але пасьля гэтага на Беларусі стаўся факт, каторы зусім зьмяняў палажэньне нашае Бацькаўшчыны с пагляду гасу-

### Рада Старэйшых.

У Радзе Беларускай Народнай Рэспублікі утварылася рада старэйшых (senjoren-konwent), аложэны з гэтых асоб: ад прэзыдзіума Рады Б. Н. Р. — І. Сэрэда, Я. Варонка, А. Аўсянік, М. Косьцевіч; ад фракціі беларускіх соцыалістаў—А. Смоліч, Я. Лёсік; ад фракціі цэнтру—Р. Скірмунт, А. Уласаў, кс. В. Годлеўскі і П. Алексюк; ад фракціі белар. соц.-рэф.—Ф. Грыб і А. Пашковіч.

7 мая рада старэйшых мела сваё першае арганізацыйнае засяданьне. За прэзыдзіум яе выбран прэзыдзіум Рады Б. Н. Р.

### Кольлегіі пры Народным Сакрэтэрыаце.

Народны Сакрэтэрыат пастанавіў пры народных сакрэтэрствах унутрэнных спраў, фінансаў і народнай гаспадаркі арганізаваць кольлегіі з дазначаных асоб і спеціалістаў дзеля выработкі законаў, праекту арганізаціі упраўленьня і пляну реформ адміністрацыйных, фінансовых і сельска-гаспадарскіх.

### Беларуска-украінскія адносіны.

Весткі аб апошніх здарэньнях на Украіне дайшлі да Менска толькі 4 мая.

Украінская калёнія ў Менску аказалася зусім непрыгатаванай да іх. 5 мая ў гасподзі Украінскай Рады ў Менску адбылося засяданьне членаў ураду Рады, на каторае быў спецыяльна запрошэн і старшыня Народнага Сакрэтэрыату Б. Н. Р. Засяданьне гэгае, не прынімаючы ніякіх рэзолюцій, прыгатавала грунт дзеля далейшых офіцьяльных нарад.

дарственнага права: Рада Беларускай Народнай Рэспублікі аб'явіла Беларусь незалежнай дзяржавай, і на моды гэтай пастановы ўсе старыя зьвязі з Расеей прызнаюцца разарванымі. Адгэтуй толькі сама Беларусь у асьбе сваёй законнай уласці можа пастанаўляць аб сваёй долі, можа зьвертацца да другіх дзяржаў, можа рабіць з імі умовы і саюзы, — і Расей ўжо да гэтага німа ніякага дзела, бо Беларусь апынулася за межамі Расейскага гасударства.

Беларускі ўрад учыніў патрэбныя крокі дзеля апавешчэньня ўсіх народаў аб незалежнасьці Беларусі. Ён пачаў перагаворы з Украінай, выслаў сваіх паўнамочнікаў у Кіеў дзеля учасьця ў украінска-расейскіх перагаворах, а ў апошніх днюх учыніў новы важны крок, каб зьвязаць зносіны з Нямецчынай. Як мы даведываемся, апошняя ўжо ў найбліжэйшым часе мае высьвешчыць сваё становішчэ ў беларускай справе.

Мір у Бярэсці, правёўшы дэмаркацыйную лінію між Расеяй і Заходам, не спыніў тварэння незалежных гасударств на землях, некалі зававаных маскалямі. Гэта сама ён ня мог задаржаць работы беларусаў, даўно дабіваюшыхся незалежнасці: большавіцкі ўрад, прызнаўшы прынцып самаазначэння нацыянальнасцей, павінен лічыцца с фактам аддзялення Беларусі ад Расеі і не мае ніякага гунту дзеля якіх-колечы пратэстаў. Дый Беларусь — не апошняя с-паміж паняволеных маскалямі зямель, якіе аб'яўляюць сябе незалежнымі: 12 мая аб'явіў сваю незалежнасць Закарпацкі край, аб чым паслы яго ў Константинопалі паведамлілі тэлеграфна радыя цэнтральных і неўтральных дзяржаў.

Акт 25 марца, каторым аб'яўлена незалежнасць Беларусі, — гэта зваротны момэнт у жыцці нашае Бацькаўшчыны. Мы перасталі быць «обласцю» Расеі. Мы — вольны і незалежны ні ад каго край. І на гэтым грунці мы ўжо маем права будаваць сваю будучыню сваім адумам — і мы яе збудуем!

### Барацьба не спыняецца.

Многа прашгод павінен перамагчы народ Беларускі, будуючы сабе новае жыццё. Адны спаміж іх — гэта ліхая спадчына доўгага паднявольнага жыцця і захаваны ў нас самых: наша зняверые, бязчыннасць, верухавасць, а побач з ім — унутраныя сваркі, партыйныя калатні, асабістыя амбіцыі і т. п. Другіе сустрачаем мы навакол сябе, а між ім на першым месцы стаіць варожая да нашай справы работа чужынцаў, запаланіўшых некалі наш вольны край і глыбока ўеўшыхся ў народнае жыццё.

Ясна, аб к'м тут ідзе гутарка: аб маскалэх і палякох. Праўда, на гэты бок старога ваеннага фронту маскалэй у момэнт прыходу немцаў блізка зусім не асталося, і тут беларусам ад першых дзён акупацыі давалася бароцца з адным ворагам: польскімі жаданьнямі прыдучыць наш край да Польшчы. Затоеж за фронтам узнялася удвая вострая барацьба як з масамі паняваўшых у Беларусь польскіх выслаенцаў з заходняй Беларусі і с Польшчы, так і з маскоўскай навадай у постаці расейскай арміі і цэлай хмары расейскіх дзеячаў саюза земств і мест ды розных іншых нацыянальных арганізацый, прапавяўшых пры арміі.

Барацьба ў усходняй Беларусі цяжкая затым, што яе трэба вясці на два фронты. Маскоўшчына, выступваюшая тамка ад часу рэвалюцыі з наклеяй сацыялізму і большавізму, ўел-ся у глыб беларускай вёскі, запаланіла воласць, зем-

ства, агарнула часць народных вушчелёў, выступаючы проці ўсяго беларускага, як «буржуазнага», «контррэвалюцыйнага» і т. п. Але дні панавання маскоўшчыны палічаны: большавізм ашукаў нашых беларусаў, і пасля ўцёку большавікоў народ пачаў цверзаць, а спадзеванае банкруцтва большавізму ў Расеі паложыць канец цяжэньню беларусаў да маскоўскай анархічнай «свабоды». Шырокая беларуская культура работа, арганізацыя правінцы на беларускіх нацыянальных асновах — вось найлепшае аружжэ проці маскоўскіх наплываў. Добрым ладам і спакоем беларускі ўрад з лепшай удачай завае пашану і слухманасць свайго народу, чым большавікі сваімі неспадзівымі аб'явамі, шчодраспышчымі беларускім селянам.

Іная справа — барацьба с польшчынай. Яна дэрыжыцца тамка ня толькі на месцовых польскіх панях, ня толькі на польскіх выслаенцах з захаду, але і на польскай аружнай сіле — на арміі генерала Довбор-Мусьніцкага. Проті сілы беларусы маглібы карыцца бароцца так сама сілай, — ды на жаль зачаткі беларускай нацыянальнай арміі распушчаны, і пры сучасных палітычных варунках — ня глядзячы на вялікае чысло ахвотнікаў — абраць свайго войска мы ня можэм. І палякі, карыстаючыся беззачытнасцю беларусаў, ня толькі эканомічна руйнуюць Беларусь, але і ўмацовваюць польшчыну, заводзячы польскае цывільнае ўпраўленне, каторае называе беларусам гвалтам польскіе школы, польскую мову, польскае панаванне. Не дарма як менскіе, так і віленскіе беларусы востра выступалі проці бытнасці польскіх войска на Беларускай зямлі: толькі цэнтральныя дзяржавы маглібы загадаць паляком выйсці з Беларусі.

З гэтага боку фронту — у межах старога акупацыі — беларусы ў барацьбе с панаваннем польшчыны маюць тыеж задачы, як закордонныя беларусы ў барацьбе с маскоўшчынай. Палякі на Беларусі, як паказала блізка трохгадовае практыка, вядуць палітыку абсалютна непрымірную: яны карыстаюцца людзкім нешчаснем, голадам, урашчій — верай беларусаў каталікоў, каб толькі абяртаць н-шых братоў у палякоў, ды гэтак прыгатаўляюць грунт для аддачы нашага краю пад панаванне Польшчы. Яны выступаюць на барацьбу с кожнай правай самабытнасцю нашага краю, с кожным рухам да незалежнасці. Слова «незалежнасць» Беларусі ў іх слоўніку як на гэты, так і той бок фронту німае: яны змянілі яго «самадзельнасцю», разумеючы гэту «самадзельнасць» як самаўпраўленне «Беларускай правінцы» ў межах Польскага караляўства...

Дарэмны паздзінок'е галасы больш цвярозых польскіх палітыкаў у Варшаве, прызваючых польскае грамадзянства пакінуць свае захватныя пляны. І дарма жаліцца палякі, што іх несправядліва вінавацяць, бытцым яны — ворагі незалежнасці суседніх народаў. Да хору чысленых польскіх галасоў, якіе дамагаюцца і дамагаюцца паняволення Беларусі, Літвы, Украіны і аб як-х не раз пісалося на старонках «Гомана», далучыўся цьерновы голас, каторы сваім цынзімам выбіваецца панад усе ранейшыя надобныя выступленні палякоў. Гэта — голас польскага дэпутата ў нямецкім парламэнці, Тромшчынскага, каторы заявіў, бытцым **ніж украінцамі ёсць 80% неграмадных нагул і 99% неграмадных на украінску**, — дык такому народу **нельга даць «самадзельнасці»!**

Гэта — словы каторыя **ніколі не забываюцца**. І іх не павінны забываць ані беларусы (з абодвух бакоў фронту), ані літвіны, ані украінцы. Усе гэтыя народы павінны заўсёды памятаць, што **палякі — гэта заклятыя, непрымірныя ворагі іх незалежнасці**, будуючы свой незалежны быт, нельга спадзевацца на супрацоўніцтва тых, хто сьвядома і назменна ўжо пры закладзях нашай гасударственай будоўлі стараецца падгатаваць руіну яе. І калі с часам, дайшоўшы спаўнення нашых нацыянальных ідэалаў, мы пачуем слядкіе словы палякоў аб «братстве народаў», — дык тады павінны мы адказаць ім старым лацінскім вершам: «Timeo Danaos et dona ferentes!» \*)

I. Мелюшка.

Польскіе газеты «Kurjer Lwow-ski» з 28 марца 1918 г. і кіеўскі «Przeгляд Polski» з 19 красавіка 1918 г. друкуюць весткі, бытцым п. Александр Зенкевіч «быў нейкі час членам рэдакцыі беларускай «Нашай Нивы», выдаванай у Вільні, ды адтуль яго скоро выдалілі з нейкіе благіе справы».

На момы заявы пражываючых у Вільні краўнікоў і выдаўцоў «Нашай Нивы», прынімаюшых у ёй чыннае учасце ад дня закладзін газеты ажно да яе закрыцця, авашчаем, што п. Александр Зенкевіч ані членам рэдакцыі «Нашае Нивы», ані не супрацаўнікам, ані служачым **ніколі ня быў**, — значыць, нікім спосабам ня мог адтуль быць выдаленым.

\*) Я баюся Данаўцаў пават тады, калі яны нясуць свае дары.

### Аб беларускім слоўніку.

Улажэнне беларускага слоўніка — гэта справа вельмі важная і патрэбная. Асабліва слоўнік стаў патрэбны пяр, калі ўжо ёсць беларуская інтэлігенцыя і калі пачынаецца беларуская навука. Матэр'ялу для ўлажэння беларускага слоўніка ў нас ёсць даволі: трэба толькі з яго скарыстацца. У № № 13 і 14 «Вольнае Беларусі» надрукавана пакуль што трохі з беларускага слоўніка, каторае аднак заслужывае, каб на яго звярнуць увагу. Прызнаючы цэву надрукаванага, я хаду толькі некаторае, што мне здаецца абмылковым, направіць і дадаць трохачкі новага ад сябе. Аб тым, у чым я сумлеваюся, я ня буду гукіць. *Адрэз геаграфія:* «лука» не «р'чнай заліва», але рэчны «полуостров». Ня Гродня, але Горадня, не Вільля, але Вельля (ад велія — вялікая), як пішэцца гэта рэка ў старых дакумэнтах і як, жывучыне ля гэтае ракі яе і цяпер завуць. Сюды трэба дадаць гэтыя словы як Вялейка (места і рэка), Менск, Слуцк, Полацк, каторыя часамі ўжываюць абмылкова, кажучы Вілейка, Мінск і т. д. «Атока» па мойму «остров» а «полуостров» паўатока. Цікаўна, што колца на грашпах (круглая лінія) завецца аток; напр. «у атоку напісано». «Атока» будзе ад адекаці, а аток — ад аточываць. Аток значыць «окружнасць». *Адрэз анатомія:* Не «рамёны», а абойчык — «ключица»; гэтак чуваць па ўсей Віленшчыне і Меншчыне. Сківіца не «висок», але «челюсть», каторая яшчэ завецца «пчеляпа» (ад целяпаць). Санкі — віжняя «чдысьць». Сярэдзіна — крестець. Дзетаіца — матка. *Будоуля.* Варыўня не кухня, а камора, ў каторай стаіць варыва; гэткае камора начэй завецца «істопка». Апошняе чысьцей па беларуску. Печ, у каторай варуць есці завецца «варыстая печ», а хата (пакой), у каторай ёсць варыстая печ, завецца «варыстая хата». Значыцца кухня па беларуску будзе варыстая хата. Гары — чердак. Сьвінарнік — хлэй для сьвіней. Аўчарнік — хлэй для авец.

Я. С.

### У Вільні і вакол іцах.

× Беларусы, каторыя маюць зямлю каля б'ушага фронту і хочуць туды вярнуцца дзеля гаспадаркі, ніхай падаюць у Беларускі Камітэт (Віленская 33, 1) свае віленскіе адрэсы і акуратныя ведамысці, ў якім мейсцы знаходзіцца іх зямля.

## Максім і Магдалена.

Гэй, пайду-ка я на вуліцы  
У тое поле за аколіцу.  
Ля аколіцы і плот, і гарод,  
Завіваецца хмялінушка.  
Ды чамуж цябе, вялікую,  
Гредам-дожджыкам ня выбіла?  
Ты, хмялінушка вяселая,  
Раскудравая хмялінушка,  
Загубіла буйну голаву,  
Буйну голаву Максімаву.

Максім у карчомце гуляе,  
Ен гуляе — крыж прапівае,  
Да таварышоў сваіх выгукіць:  
«Піва-мёд у карцы налівай,  
Каб лілося аж за край, аж за край,  
Песьню гучную ешчэ завадзі  
Ды цымбаламі падгрывай!»

Гэй, як скрышнуць, як утнуць гапак —  
Толькі сьцены захадзілі у шынка.  
Струны звонка вымаўляюць с пад рукі.

Емкім дробам выбіваюць хадакі,  
Іх сталёвыя падкоўкі звяняць —  
Ля парога людзі добрыя стаяць,  
Падпеваюць, прыгаварываюць,  
Ды Максіма ўсё пахваляюць.  
Ен сядзіць — не памалу п'е,  
Пад цымбалы у далоні б'е,  
І хмяльна жэ яго галава,  
Мова дзіўная так-такава:

«Магда, Магдэчка,  
Мая кветачка-пралесачка!  
Не кахацца ми., хлопчу, з табою,  
Ваеводы старога дачкою.  
Сёння з войтам цябе заручаюць,  
Рушнікі вынімаюць,  
Руку косу тваю прапіваюць.  
То не траўка павіліка расплетаетца —  
Наша вернае каханніца канчаецца.  
Ўжо ня будзеш гуляць, як бывала,  
Цэлаваць, як раней цэлавала,  
Выхадзіць у сад а паўночы,  
Глядзець ненагляднаму ў вочы.  
Ты марцовага сьнега бялей,  
Броўкі — долі сіроцкай чарней.  
Не забыць іх сэрцу ніколі,  
Не бачыць да века патолі.  
Лійся, піва, цякі, як вада,  
Бо пала на сэрце нудал!»

У хмялю Максім гаворэ, ня чкае гора,  
Ды пачула тые словы шынкароўна Сора.  
Узяла Сора, да палацу шпарка пабежала,  
Ваеводзе а прыгодзе ўсё пераказала.  
Гэй, як грывне ваевода у памост нагою:  
«Малажы ж ты, ледацюго, буйнай гапак-  
волю!»

Толькі ўчулі тое слугі — зараз паспешалі,

Ланцугамі хлопчу ногі закавалі,  
Павялі на пляц кірмашовы,  
На памост высокі сасновы.  
Людзі добрыя ўкруг стаяць.  
Ен ідзе — ня ідзе, зупыняецца.  
Белы ручанкі па баках вісяць,  
Ногі бордзые вагаюцца.  
Ды ня жаліцца да людзей Максім,  
Толькі кажэ ён аб цымбалах ім,  
Хочэ зноў пачуць тое гранніце  
У астатні раз,  
У сьмяротны час,  
На апошняе са сьветам развітанніце.

Вокам кінучь — цымбалы дасталі,  
На памост, на высокі паклалі.

Устрахнуў Максім кудрамі — годзе плакаць, годзе.  
Цяжка-важка, сумнесенько ён заводзе.

× **Падзяка.** Беларускі Камітэт шлець сваё шчырае дзякуй кс. Германовічу за атрыманне праз рукі прэзідэнта Беларускай Рады на беларускія школы 50 руб. (рас.).  
Адначасна Камітэт дзякуе за безыменную ахвяру 6 м. на прытулак у Качахах.

× **Успамін аб Рэннэнкампе.** Пратэстанцкі пастар Тітэльбах прачытаў 14 мая лекцыю аб нямецкай параквіі ў Вільні, даючы цікавыя весткі аб начальніку віленскага ваеннага округа Рэннэнкампе. Лектар рысуе Рэннэнкампа, як набожнага пратэстанта, каторы, ня глядзячы на сваё нямецкае паходжэнне, быў верным слугой свайго цара і бацькаўшчыны. Пастар Тітэльбах пэўна прарэчыць магчымае сумыснае паддзяккі Рэннэнкампам немцаў.

× **Новае распісанне пездаў.** 15 мая заведзена новае (легняе) распісанне пездаў. Найбольш перамен у руху пездаў між Вільняй і Усходам. Зносіны між Вільняй і Гораднёй і між Вільняй і Коўнай — прасцейшыя. Падробнасьці — у нямецкіх распісаньнях.

× **Купля варанат.** Stadthauptmann апавешчае, што ў аддзеле емінных спраў (Домініканская 3, пакой 67) за кожнае бітае варанё плаціць 75 фэн., а за старую варону — 30 фэн.

× **Тэмпература.** Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
13 — 14	+ 16,4°	+ 1,1°
14 — 15	+ 17,8°	- 1,5°
15 — 16	+ 19,2°	0,0°

### З усяго Краю.

#### З Менскага жыцьця.

185 тысяч беларускіх уцекачоў.

Пад апекай Беларускага Спаўніцельнага Камітэту з'езду бежанскіх дэпутатаў заходняга фронту (ў Менску), ў межах тэрыторыі быўшай расейскай 10 арміі, значыць, у Меншчыне, частках Віленскай, Віцебскай і Магілёўскай губэрній, знаходзіцца ў гэты момэнт каля 185.000 беларусаў-ўцекачоў, сагнаных расейцамі з родных ніў. Паводлуг гэтай дыфры можна судзіць, колькі беларусаў выселена з вёсак Гораднёўшчыны і Віленшчыны, бо хіба ня менш таго разселена іх па ўсёй Расеі.

**Беларуская студэнцкая арганізацыя.**

У Менску залажылася беларуская студэнцкая арганізацыя пад назовам «Беларуская Студэнцкая

Райніца». Была выпушчана адова гэткага зместу:

„Студэнткі і студэнты! Моладзь наша, як вучаніцы і вучні, даўно ўжо згуртаваліся ў гурткі і таварыствы. Нема толькі нашае студэнцкае арганізацыі. Бацькаўшчына наша хутка стане на дарогу новага жыцьця, на шлях незалежнага дзяржаўнага бытаваньня. Нам трэба цяпер гатавацца да тае вялікае і адпаведальнае працы, якой запатрабуе ад нас наша асакунаная бацькаўшчына. З абвешчэньнем незалежнай рэспублікі, Беларусь скінула апошняе ядро дзяржаўнай залежнасьці, якое гвалтам было накінуто на яе маскоўскімі царамі, але не скінула яшчэ нацыянальна культурнае ядро, каторае калечыць самую душу нашага народу. Нацыянальнае адраджэньне — гэта вайна культур, катора я звычайна канчаецца вызваленьнем прыдушанай, падняўшай штандар паўстаньня. У гэтым змаганьні патрэбны ня штых і салдаты, але інтэлект і духоўная сіла. Патрэбны тварцы культуры, армія інтэлігэнцыі, пранятая святам жаданьнем культурнага росквіту для свайго народу. На гэтым шляху чакае нас цяжкая, але салодкая праца. Патрэбны інтэлігентныя людзі, разумнае адданьне сваіх сіл і здольнасьці дзеля адбудаваньня новае лепшае долі свае бацькаўшчыны.

„Студэнткі і студэнты! Нам трэба злучыць свае сілы, каб агульнымі заходамі, узаемнай падмогай і братэрскай парадай гатаваць сябе і другіх да тае вялікае працы, якую павінны мы будзем прынесці і аддаць сваёй знішчанай вайною бацькаўшчыне. Беларусь нас выгадавала, яна нас выпясыціла, яна вывала нас на шырокі шлях сьвету і знаньня, і ёй мы павінны аддаць свае сілы і навуку.

„Хто з вас лічыць сябе сынам Беларусі, хто хочэ ёй лепшай долі, хто ня хочэ быць наймітам у чужынцаў і хто хочэ азнаёміцца з палітычнымі і культурнымі яе заданьнямі, — той ніхай далучаецца да „Беларускай Студэнцкай Райніцы“.

(“В. Б.”)

### ВЕСТКІ З РАСЕІ.

**ХРЫСТЫЯНІЯ.** Англічане высадзілі 800 салдатаў на Кольскім паўостраве.

**БЭРЛІН.** 13.V. Іскровыя нецэнзурованыя тэлеграмы з Расеі накідаюць аб крытычным палажэньні савецкага ўраду. Большэвцкі ўрад апавешчае аб патрэбе эканомічнага падняцьці старонкі і зб'утварэньні социалістычнай арміі. Урад дагэтуль быў лішне мяккі.

Трэба вымагаць бязспорнай слухманнасьці капіталістаў дыктатуры пролетарыату. Каб дайсьці гэтага чырвонай гвардыі — помала. Павінна быць арганізавана чырвоная армія пад камандай афіцэраў старой царскай арміі.

### Україна.

**БЭРЛІН.** 13.V. Перагаворы нямецкай глаўнай каманды з гэтманам Скоропадзім, з міністрам прэзыдэнтам і міністрамі гандлю, фінансаў і прасьветы прайшлі ўдачна. Міністар прэзыдэнт асабліва сымпатычна асоба. Міністар гандлю — дазваны чалавек дзела. Міністар фінансаў — вядомы банкір. Міністар дарог вык заў сябе так сьма, як чалавек энэргічны і стануўкі. Усе яны высказалі думку, што адбудова Украіны вымагае палітыкі моцнай рукі, «піраючыся на сілу Нямецчыны. Новы ўрад выдаецца больш здольным дз працы чымся стары, каторы складаўся з недаспелых галоў. Новы ўрад у ўрадовых дакумэнтах ужывае названьня „Українская дзяржава“ замест „Українская Народная Рэспубліка“. Здарэньні ў Кацярынаславі вызвалі патрэбу апавешчэньня ваеннага палажэньня. У Одэссе і Палтаве гэтак сама выяўляецца сільны працўны рух. З-млеўласьнікі, як вялікіе, так і дробныя, рады з новага палажэньня. Дзеля абароны новага ўраду сфармаваны баевыя дружны казакоў.

Нямецкія войскі дайшлі да лініі Ростов-Ліхая-Белая. У межах Украіны ёсьць яшчэ ў трох мясцох вількарускія банды: на поўначы ад Кацярынаславі, між Доном і Азоўскім морэм і на ўсходзі ад Чаркаска, дзе йдуць бітвы з донскімі казакамі, с каторымі, здаецца, йдзе Корнілов, хаця аб ім ходзяць самыя разнародныя чуткі.

### Фінляндзія.

**ШТОКГОЛЬМ.** Расейскі міністар заграічных спраў, Чычэрін, аб'яўляе, што за расейскага пасла ў Фінляндзіі назначэн палкоўнік Кованько. Першым крокам яго будзе пратэст перад фінляндзім урадам проці арэшту партодаў расейскага чырвонага крыжа.

**ШТОКГОЛЬМ (В.Т.Б.).** Каменев задэрган фінляндзім урадам, як заложнік, і будзе выпушчэн на волю толькі тады, як расейскі ўрад выпусціць арэштаваных членаў фінляндскага ўраду.

У Свэаборгу вивешэн фінляндзі штандар і краінасьць названа Сьвэафія (Фінляндзкае места).

### З усяго сьвету.

**БЭРЛІН.** Перагаворы з загаўкаскай рэспублікай пачаліся ў Батуме. Нямецкі дэлегат — гэта нямецкі ваенны атташэ ў Константынопалі, турэцкі міністар судоў Галіль-бэй.

**КОНСТАНТЫНОПОЛЬ.** С паўночнага Каўказу апавешчаюць аб аб'яўленьні незалежнасьці яго. Новы каўкаскі ўрад тэлеграмай апавешчаюць аб гэтым саюзным і наўтральным старонам.

**ВЕНА.** С прычыны падарожы аўстрыяцкага імператара ў нямецкую глаўную кватэру надрукована урадовае апавешчэньне, каторае каже аб аднаўленьні старога, дазванага двайнога саюза. Ёно канчаецца славамі:

„Ясна, што пры перагаворах з аднаўленьні саюза пав'нен быў адбыцца і абмен думак аб розных ваенных, п літчыных справах, якіе цесна звязаны с пытаньнем аб аднаўленьні саюза.

**ВЕНА (В.Т.Б.).** Вярнуўшыся ў сваю сталіцу, імператар Кароль паслаў імператару Вільгельму тэлеграму, адзначваючы сваё здаволеньне апошнімі перагаворамі. Імператар Вільгельм адказаў на гэта тэлеграмай, у якой паміж іншым кажа: «Ведзеныя намі апошніе перагаворы далучь нашым дзяржавам вялікі дабрабыт».

**КЭЛЬН.** «Köln Ztg.» піша с прычыны апошніх нямецка-аўстрыяцкіх перагавораў:

«Будуць зроблены умовы ваенныя, палітычныя і эканомічныя. Весткі, бытыя у вялікай глаўнай кватэры дайшлі ўгоды аб так-званай польскай справе, неправільны. Дзеля маючай адбыцца ваеннай умовы выбрано названьне «Waffenbund» (аружны саюз). Умовы палітычныя і ваенныя не сустрапяць вялікіх труднасьцей, затое эканомічная умова, с прычыны розніцы ў эканомічным палажэньні абедзьвух дзяржаў, будзе вымагаць больш працы і зацікавэцца, здаецца, на многа месяцаў».

**БЭРЛІН.** 14.V. Прускі Сэйм. На сьвятаяшнім пайменным галасаваньні § 3 урадовага праекту закона аб роўным выбарным праве адкінут перавагай 236 галасоў проці 185 Гэтак і ўвесь закон аб роўным праве пры трэйцім і аканчадальным галасаваньні адкінут.

Пасля галасаваньня віцэ-прэзыдэнт прускага міністарства Фрыдбэрг заявіў:

«Прускі ўрад пэўна стаіць за роўнае выбарнае права і, каб дабіцца гэтага, паставіў пусціць у ход усе констытуцыйныя спосабы. Ён жажэ цяпер выніку галасавань-

„Не вятрыско са паўночы павевае — Ціхі сон у камору ўступае, Вочы мне стулае, ацьменжае. То ня птушка у гняздзечку ўстрапянулася —

Маё сэрца улякнулася. Сьнілася мне — я узмежкам іду, Поруч збожжэ калыхаецца. Поруч збожжэ калыхаецца, Буйнай, срабнай расой асыпаецца. Сьніні споўніўся той надобры сон, Сьніні споўніўся цераз дзевяць дзён: Праз цабе, дзівочка краса, Сьлізы коцяцца, як буйная раса“.

Ціха ўсё — толькі струны зьвіняць, Толькі песня разліваецца. Людзі добрыя навакол стаяць — З болю сэрца разрываецца.

Гэй, былоб табе, Максіме, не кахацца, На вільможную дачку не заліцацца.

Устрахнуў Максім кудрамі—годзе плакаць, годзе. Цяжка-важка, сумнесенько ён заводзе.

„Магда, Магдачка, Мая зорэнька ясная,

Маё соўнійка прэкраснае! Ой, ад соўнійка Па зямлі пьвяты расцвітаюць, Ад яго жэ яны й пасыхаюць. А ты, сонца, сьвеціш, Залатое, сьвятое, І ня ведаеш тое“.

Ціха ўсё — толькі струны зьвіняць, Толькі песня разліваецца. Людзі добрыя навакол стаяць — З болю сэрца разрываецца.

Гэй, былоб табе, Максіме, не кахацца, На вільможную дачку не заліцацца.

Устрахнуў Максім кудрамі—годзе плакаць, годзе. Цяжка-важка, сумнесенько ён заводзе.

„Мае дзетаткі, мае дробныя, Вы наплачэцесь, нагалосіцесь, Бо не стане у вас татаккі! Хто вас будзе гадаваці, адзевадці, І ад цёмнай ночы укрываці? Станеце вы, дзеткі, жабракамі. Пайдзеці барамі-дугамі, Ды гасьцінцамі-дарогамі.

А дарогі тые без канца ляжаць, — Без канца вам, дзеткі, горэ горкае цярапець“.

Ціха ўсё — толькі струны зьвіняць, Толькі песня разліваецца. Людзі добрыя навакол стаяць — З болю сэрца разрываецца.

А як сьмерцю Максіма скаралі — Рукі белыя да брамы прыбівалі. Рукі белыя да брамы местовай, Галаву — да вежы вартовай. Каб дажджы яму кудры мачылі, А вятры бы сшылі, Каб крукі прылеталі — вочы даюбалі, Усе бы людзі пазіралі — ды ня забывалі.

Максім Бодановіч.



ня ў Верхняй Палаце. Роспуск прускага сэйму наступіць у той момэнт, калі, на пагляд прускага ўраду, на гэта пазволяць палажэньне на фронці. (Знакі здаволеньня і рух).

ГААГА. «Manchester Guardian» піша, што як закон аб ваеннай павіннасьці ў Ірляндзіі, так і закон аб аўтаноміі Ірляндзіі адложаны на неазначаны час.

## ТЭЛЕГРАМЫ.

### Нямецкія апавешчэньня:

#### 13.V. Заходні театр:

У ваколіцах Кэмеля—крапчайшы агонь артылерыі і мейсцовыя пешныя бітвы. У даліне Анкр, у ваколіцах Альбэр, адбіто мейсцовае наступленьне англічан. Шмат дзе па ўсім фронці варожыя разведкі, у часе каторых мы ўзялі палонных.

У красавіку страты варожых лятуюў становяць: 15 прывязаных лятучых шароў і 271 самалёт,—у тым ліку 122 зьбітыя за нашымі лініямі. Мы утрацілі 123 самалёты і 14 прывязаных лятучых шароў.

#### 14.V. Заходні театр.

Пасьля вострай падгатоўкі артылерыяй французы памыкаліся атакаваць нашы пазыцыі на поўначы і паўдні ад Жівэнші, але былі адбіты с цяжкімі стратамі. Усюды—ажыўленне разведкі.

#### 15.V. Заходні театр.

На поўначы ад Кэмеля пры мейсцовым наступленьні мы ўзялі 125 палонных. Артылерыйская бітва ў ваколіцах Кэмеля узмацавалася. Сягоньня раніцай французы пачалі новыя бітвы. Між Ліс і каналам Лябасэ, пры Скарпі і Букуа варожая артылерыя была вельмі ажыўлена і ў ночы. Між Анкр і Соммай, ля дарогі Врэ-Корбі, мы ўварваліся на англіцкую лінію і адбілі дзьве сільныя контратакі. Пры Віле-Брэтонне, наабапал Ліс і Авр артылерыйская бітва крапчэла. На заходнім беразі Авр ворагі атакавалі нашы лівні пры Кастэль, але былі адбіты с цяжкімі стратамі. У розных мясцох—разведкі.

Нашы лятуны зьбілі ўчора 5 варожых шароў. На ўсім фронці вельмі ажыўлілася чыннасьць лятуюў у ночы. Мы абкідалі бомбамі Кале, Дюнкірхэн і розныя жалезнадарожныя будоўлі ворагаў.

### КАЛЯ ВАЙНЫ.

БЭРЛІН. Урадовая „Nordd. Allg. Ztg.“ піша с прычыны спроб дайсьці міра ў 1917 гаду:

«На засяданьні французскай камісіі дзеля загранічных спраў выявілася, што прэзыдэнт Пуанкарэ ў сваім часе паведаміў пісьмом прынца Сьжэста Пармскага, што Францыя не здаволіцца Эльзас-Латарынгіей, а дамагаецца звароту граніцы 1814 году, значыць, далучэньня левага берага Рэйну, як гэта было пастаноўлена ў тайнай умове с царекай Расеяй. Цяпер мы разумеем, чаму вайна ўсё яшчэ трывае».

КОНСТАНТЫНОПОЛЬ. Мір між Турэччынай і Фінляндзіяй падпісан 11 мая ў Берліне.

ГААГА. У Англію прыбыла першая эскадра амэрыканскіх кантрмінаосцаў, вітаная англіцкімі ўласцамі вельмі урачыста.

ВЕНА. 11 мая паабедзі 6 англіцкіх самалётаў атакавалі ваенны порт Катарро. Адзін самалёт збіт. У нас шкод німа.

БЭРЛІН (В.Т.Б.). Нашы падводныя лодкі ізноў заатапілі ў Сыродземным моры 7 параходаў ёмкасьцю разам 33.000 тонн.

29 красавіка адна падводная лодка ўвайшла ў праліў С. Петро (ў Сардынні), заатапіла ў порці 3 параходы і 1 парусьнік і, ня глядзячы на востры агонь узябрэжных батарэй, вырвалася с порту ў мора.

БЭРЛІН (В.Т.Б.). Адна з нашых падводных лодак у усходняй частцы каналу Ляманш заатапіла 7 параходаў ёмкасьцю разам 22.500 тонн.

ВЕНА. У часе апошняга восеннага наступленьня мы занялі 12.000 кв. кіл. італьянскай зямлі. Ад пачатку вайны на італьянскім фронці паводлуг падрахунку італьянцы мелі страты: 270.000 забітымі, 230.000 пакалеченымі, 134.000 палоннымі і каля 1.200.000 раненымі. Большасць каторых, праўда, вярнулася назад на фронт. Мы адабылі: 2.000 гармат, 3.000 кулямэтаў, 150.000 стрэльб, 52 мільёны патронаў, 1 мільён ручных гранат, 1 1/2 мільёна артылерыйскіх патронаў.

ТОКІО. Граф Гото на засяданьні сваёй партыі заявіў, што палітыка Японіі ня можа рахавацца з жаданьнямі другіх нацый, а толькі са сваёй карысьцю. Ён не бачыць патрэбы пасылаць воеска ў Сібір. «Мы павінны берагчы сілы і засобы краю на патрэбны момэнт».

## А В В Е С Т К І.

Найвялікшы выігрыш можа быць мільён марак.

Падай шчаесьцю руку!

Вялікая Гамбургская Держаўная Лётэрыя!

Вялізарныя шчымы на выігрыш дзе Гамбургская Держаўная Лётэрыя, розыгрыш каторай скоро адбудзецца.

Адзін мільён марак

магчымы найвышэйшы выігрыш, або такжэ адзін с чародных:

900.000, 890.000, 880.000,

870.000, 860.000, 850.000,

і т. д., а такжэ

500.000, 300.000, 200.000, 100.000

90.000, 80.000, 70.000 і т. д.

Усяго разам у 7 класах будучь разыграны

13 мільёнаў 731.000 марак.

Лёсы 1 га класу высылаю паводлуг офіцыяльных цен:

М. 10 — за цэлы лёс,

М. 5 — за палову,

М. 2,50 — за чверць.

Тыражныя спісы і выігрышы ураз-жа пасыла кожнага розыгрыша.

Офіцыяльныя пляны дарма.

Радзіцца заказываць на некалькі лёсаў, бо надзея на выігрыш шмат вялікша.

Маім кліентам я выплаціў ужо 7 разоў вялікіе праміі. Апошні раз двойчы за адзін год: 305.000 і 303.000 марак. С прычыны таго, што заказваў заўсёды вельмі многа і запас лёсаў шчыбка разыходзіцца, раджу **ЗАКАЗЫВАЦЬ НАЙХУТЧЭЙ** не пазьней 15 чэрвеня 1918 г.

**Jos. Dammann, Hamburg**

Königstr. 15. Фірма аснована ў 1851 г.

Найстарэйшыя і найбольш вядомая цэнтрала прадажы.

Агенты, каторыя хацелі-бы браць лёсы дзеля распрадажы на карысных варуных, могуць неадкладачы зьвертацца да мяне.

## Спісак беларускіх кніжак.

Ведаючы цану кнігі, найлепей прыслаць грошы наперад — гэтак тanej каштуе перасылка.

(Кніжкі азначэныя біс — выйшлі і лацінскімі і «рускімі» літарамі.)

### Ные даступнвуковыя для усіх.

біс	Цэна руб. кап
Ян Баршчэўскі, першы беларускі пісьменьнік Біографічны нарыс Р. Земкевіча . . . . .	20
Praktyczne rady ab harodnictwie . . . . .	7
Гутаркі аб небі і зямлі з рысункамі . . . . .	15
Дукер, В. Тройцы . . . . .	3
Гутаркі аб гаспадарцы . . . . .	3
Як ратаваць уздутую жывёлу . . . . .	3
Як бараніцца ад халеры . . . . .	1
Як рабіць добрыя рамовыя вульлі . . . . .	5
Зямельная справа у Новай Зеландзі . . . . .	6
Кароткая гісторыя Беларусі—Власта . . . . .	3
Як выбіраць дэпутатаў у Гас. Думу . . . . .	20
На дарозе да новага жыцьця. А. Новіны . . . . .	2
Alkohol . . . . .	3
Rady dla matak . . . . .	3
Našto biefarusam gazety . . . . .	10
Колькі слоў аб дзівочай опратцы на Беларусі . . . . .	3
Pčalipa—żywiolka mataja a karyści daje mnoha . . . . .	10
Як багацеюць чэскіе селяне . . . . .	30

### Беларускіе тэатральныя творы.

Хам. Абраз у 4-х дзеях, Э. Ожэшко . . . . .	30
Сватаньне. Жарцік у 1-й дзеі, Чэхова . . . . .	30
Мядзьведзь. Жарцік у 1-й дзеі, А. Чэхова . . . . .	50
Міхалка. Камедыя у 1 дзеі . . . . .	7
Па рэвізіі. Абраз у 1 дзеі, Кроп. ўніцкаго . . . . .	25
Пашыліся ў дурні. Жарт Кроп. ўніцкаго у 3-х дзеях . . . . .	30
Як яны жанілі ся. Жарт у 1 дзеі, А. Володзьскаго . . . . .	36
«Паўлінка», камедыя у 2 дзеях, Я. Купалы . . . . .	75
Снатворны мак. Спэна для дзіцячых тэатроў . . . . .	10
Betlejka . . . . .	5

### Беларускіе музыкальныя творы.

Беларускі песеньнік з нотамі . . . . .	15
Belaruskie peśni z notami I časć. Sбраў А. Hryniewicz . . . . .	30
Belaruskie peśni z notami II časć. Sбраў А. Hryniewicz і А. Ziaziula . . . . .	25
Беларускіе песні разложэныя на 4 голасы; адна песня у 4 галасох 10 к., кожны голас . . . . .	3
Чамуж мве ня пець. Ой ляцелі гусі. Дый кудыж ты. Ой пайду я лугам. Ды ўжо сонейка . . . . .	10
біс А хто там ідзе? Я. Купалы, муз. Рогоўскаго . . . . .	10

### Гадавікі.

Наша Ніва 1906 году . 1 р. — к.	Наша Ніва 1910 году . 3 р. — к.
» » 1907 » . 15 р. — к.	» » 1911 » . 3 р. — к.
» » 1908 » . 5 р. — к.	» » 1912 » . 5 р. — к.
» » 1909 » . 3 р. — к.	» » 1913 » . 2 р. 50 к.
Календары 1910, 1911, 1912, 1913, 1914 г. па 15 к., 1915 г. па 20 кап. 1916 г. па 15 кап., 1917 г. па 20 кап.	

### Вільня, Завальная 7. Беларуская Кнігарня.

Прысылаючы грошы почтай треба адрэсаваць так: Wiltnia, Wahlstrasse 7, Weisruthenische Buchhandlung, W. Lastowski.

## Выйшаў з друку і прадаецца НОВЫ ЛЕМЭНТАР

ДЛЯ БЕЛАРУСКІХ ДЗЕТАК Я. СТАНКЕВІЧА. Цэна 60 ф.

Дастаць можна ў Беларускай Кнігарні, — Завальная вул. 7.

## Выйшла з друку і прадаецца новая кніжка НАШЫ ПЕСЬНЯРЫ

Соцыяльна-літэратурныя нарысы АНТОНА НОВІНЫ. ЦЭНА 1 марка.

Дастаць можна ў Беларускай Кнігарні, Завальная вул. 7.

## Выдавецтва В. Ластоўскага.

Выйшла з друку:

## „Н Е З А Б У Д К А“

першая пасыла лемэнтара чытанка. Страніц 64, с 34-мя рысункамі.

Цэна (25 кап.) 50 фэн.

Купляць можна ў Беларускай кнігарні, Вільня, Завальная, 7.